

హస్తామలక స్తోత్రము-3

శ్లో॥ నిమిత్తం మనశ్చక్షురాది ప్రవృత్తై


నిరస్తాభిలోపాధి రాకాశకల్పః॥

రవిర్లోక చేష్టానిమిత్తం యథా యః

స నిత్యోపలబ్ధి స్వరూపోఽహ మాత్మా॥

తా॥ “ఉపాధిరహితమైనదియు, ఆకాశమువలె సర్వవ్యాపకమైనదియు, సూర్యుడు లోకవ్యవహారమునకు సాక్షిమాత్రుడై యుండునట్లు నేత్రాదీంద్రియములయొక్కయు, మనస్సు యొక్కయు ప్రవృత్తులకు సాక్షియై యుండునదియు, వాటి చర్యలకు నిమిత్తమాత్రమై యుండునదియు, ఎల్లప్పుడు పొందబడియే యున్నదియునగు ఆత్మస్వరూపమే నేను”.

వ్యాఖ్య :- సూర్యోదయము కాగానే జనులు వారి వారి పనులలో ప్రవేశించుదురు. కాని ‘మీరు మీమీ పనులు చేసేకొనుడు’ అని సూర్యుడు ఎన్నడును ఆదేశింపడు. అతడు జనుల క్రియాకలాపములకు కేవలము నిమిత్తమాత్రుడు. అతని సాన్నిధ్యమహిమచే అన్ని కార్యములు జరిగిపోవుచుండును. అట్లే ఇంద్రియ మనంబుల చర్యలకు ఆత్మ నిమిత్తమాత్రుడు. సాక్షిభూతుడు. ‘అట్టి నిత్యోపలబ్ధుడగు చిద్రూప ఆత్మయే నేను’- అని హస్తామలకునివలె ప్రతివారును అనుభూతమొనర్చుకొనవలెను.



సంపుటము : 25

జనవరి 1993

సంచిక 1

సంపాదకవర్గము

గౌరవ సంపాదకులు :

డా॥ రావుల సూర్యనారాయణమూర్తి శ్రీ సముద్రాల లక్ష్మణయ్య
M.A., D.Litt. M. A.

సంపాదకులు : బి. ఈశ్వర్

సహాయ సంపాదకులు : బోధచైతన్య, M.A. ఓంప్రకాశ్ B.Sc.

సంవత్సర చందా : రూ. 30/-లు

పంపవలసిన అడ్రసు : మేనేజరు, వేదాంతభేరి కార్యాలయము
అనిల్ బిల్డింగ్స్, సూర్యారావుపేట
పి.బి.నెం.323, విజయవాడ-520 002
ఫోన్ : 61862, 64017, 72433
Telex : 0475 362 ANIL Fax : 0866-63017

శాశ్వత చందా : రూ. 300/-లు.

పంపవలసిన అడ్రసు : 'వేదాంతభేరి శాశ్వతనిధి'

శ్రీ శుక్రబ్రహ్మశ్రమము, శ్రీ శుక్రబ్రహ్మశ్రమము
పోస్టు, శ్రీకాళహస్తి-517 640
ఫోన్ : 2239, 2543 STD Code 085 78

చందాదారులు ఉత్తర ప్రత్యుత్తరములలో తమ చందా నంబరు తప్పక ఉదహరించవలెను. చందా నంబరు మీకు పోస్టులో వచ్చు 'వేదాంతభేరి' కవరుపైయుండును.



అనుష్ఠాన వేదాంతమును జీర్ణించు ఆధ్యాత్మిక మానపత్రిక BE FEARLESS : నిర్భయులై యుండుడు!

విశ్వ విజయము

నర్వమత సామరస్యము	5	శ్రీ విద్యావ్రకాశనందగిరిస్వాములవారు
ఆద్వైతం	10	శ్రీ మాదిరాజు మురళీకృష్ణ గారు
ధర్మం శరణం గచ్ఛామి	11	శ్రీ బోధచైతన్య గారు
ఆరోగ్యసాధన	15	శ్రీ మతి కె. భాగ్యవి గారు
జనమేజయ మహారాజు-4(సీరియల్)23		ఈశ్వర్
పండుగలు	26	శ్రీ కోకా శరద గారు
ప్రశ్నోత్తర వేదిక	29	డా॥ ఎస్.బి. రఘునాథాచార్యులు గారు
కాలం విలువైనది	31	ఓంప్రకాష్

ప్రార్థన-3, వివేకానంద శంఖారావము-4, నామసంకీర్తన-13, రామాయణప్రభ-14, వీరిని గురించి తెలుసుకోండి-17, స్తోత్రకదంబము-18, మహాత్ముల ప్రబోధము-19, ఆధ్యాత్మిక కథలు-20, పరమహంస నదుపదేశములు-22, నృస్థిలోని వింతలు-విశేషాలు-30, ఆత్మానునంధానము-32, వసిష్టవాణి-33, వినోదము-వికాసము-35, అమృతబిందువులు-36, వార్తలు-38.

ః ముఖచిత్రము :

హరివరాసనం విశ్వమోహనం

హరిహరాత్మజం దేవమాశ్రయే!

శరణమయ్యప్పా! స్వామి శరణమయ్యప్పా!

చలల్లోల కల్లోల కల్లోలినీశ
 సురన్నక్ర చక్రాది వక్త్రములీనః
 హతో యేన మీనావతారేణ శంఖః
 స పాయాదపాయాజ్జగద్వాసుదేవః.

మత్స్యావతారమునెత్తి మహానముద్రములోపల మకరాది భయంకర
 జలజంతువుల మధ్య నివసించు రాక్షసుని వధించినట్టి పరమాత్మయగు
 వాసుదేవుడు ఈ ప్రపంచమును ఆవదలనుండి రక్షించుగాక! అట్టి
 మత్స్యావతారమూర్తయగు పరమాత్మకు నమస్కారము.

సూత్రం సంపద్యం పుష్పాంక్షలు

1983వ మూలన సంవత్సరము ప్రవేశించినది. ఈ శుభసందర్భమున
 వేదాంతభేరి పాఠకులందరికిని మా శుభాంక్షలను తెలియజేయుచున్నాము.

1. Worship God
2. Be Good
3. Do Good

- అనగా—
1. భగవంతుని ధ్యానింపుడు
 2. మంచిగ యుండుడు.
 3. మంచిని చేయుడు.

అను ఈ మూడు మూలములను పర్యాయము నదా జ్ఞప్తయందుంచుకొని
 వాటిని కార్యాన్వితమునర్చుచు భగవదనుగ్రహముచే పరమశాంతిని, సుఖమును
 అనుభవించుదురుగాక!

—నంపాదకుడు




On you lie the future hopes of our country. I feel extreme pain to see you leading a life of inaction. Set yourselves to work to work! Do not tarry- the time of death is approaching day by day! Do not sit idle, thinking that everything will be done in time later!

మీపై మీ దేశ భవిష్యత్తు ఆధారపడియున్నది. మీలో కొందఱు అకర్మణ్యులై, బద్ధకముగ జీవితమును గడుపుట నాకు బాధాకరముగనున్నది. కర్మ రంగమున దుముకుడు! ఆలసింపకుడు. రోజు రోజుకు మృత్యుసమయము ఆసన్నమగుచున్నది. తరువాత చేయుదుములే అని తలంచి- సోమరులుగ నుండకుడు.

○○

వేదాంతభేరి

శ్రీ విద్యాప్రకాశపండ్రిగోస్వామిగారి పద్యములు



1. జీవుని దేవుని యొద్దకు చేర్చునదియే
... మతము

2. మానవుని మాధవునిగ పరిణమింప
జేయునదియే... మతము

3. మనస్సును శుద్ధమొనర్చి మతని(బుద్ధిని)
బాగుచేయునదియే... మతము

4. ప్రేమ, కరుణ, దయ, వరోపకారము
మొదలగు ఉదాత్తగుణములను బోధించు
నదియే ... మతము

5. భక్తి జ్ఞాన వైరాగ్యాలను ప్రబోధించునదియే... మతము

6. కోట్లకొలది జన్మలు అజ్ఞాన గాఢాంధకారమునవడి జనన మరణాది
నానా బాధలకు లోనైన జీవునకు జన్మరాహిత్యమునకు మార్గమును
చూపునదియే... మతము

7. హింసను నిర్మూలించునదియే... మతము

8. అహింసను ప్రోత్సహించునదియే... మతము.

మనుజుడు ఏ మతమునకు చెందినవాడైనప్పటికిని ఆ మతము
నందలి ధర్మసూత్రములను చక్క-గ అనుష్ఠించుచు క్రమక్రమముగ దైవాను

భూతిని బడయవలెను. అన్ని మతముల యొక్క లక్ష్యము ఇదియే. ఈ సందర్భమున శ్రీ వివేకానందులు పలికిన గంభీరపదనములు ఉల్లేఖింప దగియున్నవి-

1. Religion is realising. Before that it is the spelling of the word and no more.

2. Man must realise God, feel God, see God, talk to God and that is religion.

1. దైవసంబంధమైన అనుభూతిని పొందుటయే. అది పొందనంతవరకు మతమనునది - అను మూడు అక్షరముల యొక్క కూడిక మాత్రమే యగును. మరేమియును కాదు.

2. మనుజుడు దైవసంబంధమైన అనుభూతిని పొందవలెను. దైవమును హృదయస్థము చేసుకొనవలెను. దేవుని చూడవలెను. దేవునితో మాట్లాడవలెను- అదియే మతము.

దేశకాలములను బట్టియు, మతప్రవక్తల యొక్క ప్రబోధములను బట్టియు మతములు వేర్వేరుగ యుండవచ్చును. కాని అన్ని మతముల యొక్క గమ్యము ఒకటియే. లక్ష్యము ఒకటియే. భగవత్ప్రాప్తియే ఆ లక్ష్యము. మతములలో అనేక సంప్రదాయములు ఆచారములు యుండవచ్చును. కాని అన్నిటి యొక్క మూలనూత్రములు ఒకటియే.

ప్రేమను, దయను, కరుణను, పరోపకారమును అన్ని మతములు ప్రోత్సహించును. వైరమును, ద్వేషమును, అపకారమును అన్ని మతములు గర్హించును. మార్గములు వేరైనను గమ్యము ఒకటియే కాబట్టి వారివారికి అనుకూలములైన మార్గములను చేబట్టి అందరును గమ్యమగు భగవంతుని చేరవచ్చును.

‘మా మార్గమే గొప్పది’, ‘కాదు కాదు మా మార్గమే గొప్పది’ - అని పరస్పరము కలహించుకొనుట యుక్తము కాదు. పర్యతశిఖరమును చేరుటకు అనేక మార్గములు యుండవచ్చుగదా! కాబట్టి జనులు మతసామరస్యము కలిగి ప్రవర్తించుచు పరస్పరము ప్రేమ భావము కలిగి తమ ఉన్నతి కొరకు

ప్రయత్నించుచు ఇతరుల ఉన్నతికి నహాయమొనర్చుచుయుండవలెను. ప్రపంచ శాంతికి, దేశభ్యుదయమునకు ఇదియే మార్గము.

నదులు అనేక మార్గముల ద్వారా ప్రవహించుచు తుట్టతుదకు అన్నియు సముద్రమును ఒకే లక్ష్యమును చేరుచున్నవి. సముద్రమును చేరిన పిదప అన్ని నదులున్న ఒకటిగానే యుండును.

అట్లే వివిధ మతములున్న జీవుని దేవుని యొద్దకు చేర్చివేయును. అచట ఇక జీవుల భేదముగాని, మతముల భేదముగాని ఇక ఏ మూత్రము యుండదు.

ఈ రహస్యమును తెలుసుకొనినచో ఇక ఒక మతమువారు మరియొక మతమువారిని ద్వేషించుటకు అవకాశమే యుండదు. మతసామరస్యమును గూర్చి ఈ క్రింది శ్లోకము చక్కగా విశదీకరించుచున్నది.

అర్హేభ్యో నమః శ్రీమదాంబికా

కర్మేతి మీమాంసకాః

అర్హేభ్యో నమః తైస్ శాసనరతాః

నర్తేత సమయమునా

సోఽయం చో విచిత్రం వాంఛితఫలం

త్రైలోక్యనాథో విభుః

శైవులు 'శివుడని'యు, వేదాంతులు 'బ్రహ్మమని'యు, బౌద్ధులు 'బుద్ధుడని'యు, మీమాంసకులు 'కర్మ' యనియు, జైనులు 'ఆర్థతో' అనియు, నైయామికులు 'కర్త' అనియు భావించి ఎవరిని ఉపాసించుచున్నారో అట్టి త్రైలోక్యనాథుడగు ప్రభువు, భగవంతుడు మీకు వాంఛిత ఫలముల నొసంగుగాక!

పై శ్లోకమందు అన్ని మతముల యొక్క గమ్యము ఒక్కటే అని నిరూపింపబడినది. కేరళ రాష్ట్రమునందు 'మతములను' అను మహా త్ముడు అవతరించి అందరి జనులకు ఒకే దైవమనియు, దేవుళ్ళలో భేదమేమియు లేదనియు నొక్క వక్కాణించెను.

చెందినవారైనను కాబట్టి
ప్రతిమతమును ప్రోత్సహించవలెను. వ్యాప్తి నొందించ
వలెను. విస్తరింపజేయవలెను.

శ్రీ మహర్షి మలయాళస్వాములవారు ఈ క్రింది వాక్యములను భక్తులచే ఉచ్చరింపజేయుచుందురు.

ప్రేమితులము ప్రతిష్ఠితమగును గాక!
కరుణామతము వృద్ధి నొందును గాక!
శాంతిమతము స్థాపితమగును గాక!
సత్యమతము స్థిరప్రతిష్ఠ నొందును గాక!
ధర్మమతము ఉద్ధరింపబడును గాక!
ఋషిమతము వర్ధిల్లును గాక!
స్వాతంత్ర్యమతము జయించును గాక!
జ్ఞానమతము వ్యాపకమగును గాక!

జనులు వారి వారి మతములను చక్కగ అనుసరించుకొనుచు భగవంతుని యెడల అనన్యభక్తి గలవారై అధ్యాత్మిక మార్గమున పురోగ మించుచు, భేదములను విస్మరించి, వైరభావమును విడనాడి, అభ్యుదయ పథమున జనుచు జీవితమును శాంతిమయముగ, భక్తిమయముగ, ప్రేమ మయముగ ఒనర్చుకొనవలెను.

తమ హృదయములందు విద్వేషమునకు ఏ మాత్రము చోటియరాదు. ఇట్టి మతసామరస్యము నలననే లోకములో శాంతి సాభాగ్యములు విలసిల్ల గలవు. జీవితము ఆనందమయముగ శోభించగలదు.

ఒక భక్తుడు ఈ క్రింది విధముగ భగవంతుని ప్రార్థించి సర్వమత సామరస్యమును లోకమునకు చక్క-గ చాటెను.

Oh Lord! Grant me,

The heart of Socrates,

The brain of Shankara,

The body of Mohammed,

The purity of Joraster,

The forgiveness of Jesus Christ

The fearlessness of Vivekanand

The divine experience of Ramathirtha and

The non-violence of Mahatma Gandhi.

అయ్యో! దయా! దయా! దయా!

సోక్రేట్స్ హృదయమునకు, షాంకరా

దేహమునకు, మొహమ్మదు శరీరమునకు,

జోరాస్టరు నిరర్థకతకు, యెషుక్రీస్తు

క్షమాశీలత్వము,

వివేకానందస్వామి వారి నిర్భయత్వము,

రామతీర్థస్వామి వారి ప్రగాఢ భావోపమాలు,

గాంధీమహాత్ముని యొక్క అహింసాతత్త్వము,

నాకు అనుగ్రహింపుడు!

అన్ని మతముల యొక్క లక్ష్యము ఒక్క భగవంతుడే కావున ఆ భగవంతుని చేరుటకై జనులు వారి వారి మతానుసారము ఆచరించుచు ధర్మప్రవర్తన గలవారై హృదయశుద్ధిని బడసి, పరప్రాణులను తనవలె చూచుకొనుచు పరోపకారపరాయణులై అన్యోన్య ప్రేమానురాగయుతులై ద్వేషమునకు, వైరమునకు న్యస్తీచెప్పి దేవానుభూతిచే పరమానందమును, పరమశాంతిని అనుభవించవలెను.

○○

శ్రీ మాదిరాజు మురళీకృష్ణ గారు (న్యూఢిల్లీ)

“దేవుడు వున్నాడా?” అని ఎవరైనా అడిగితే-
ముందు ‘నీవు వున్నావా?’ అని నేను అడుగుతాను.

అవును నేను వున్నాను.
నిద్రలోనూ వున్నాను, మెలకువలోనూ వున్నాను.

ఇది ఎవ్వరైనా చెప్పే సత్యం.
కనుక వున్నది ‘నేనే’.
ఆ ‘నేనే’ అనేక ‘నేను’లై దృశ్య ప్రపంచమైంది.

దృశ్యజగత్తు వెనుక వున్న నేనే,
మూలంగా వున్న నేను.

ఆ ‘నేనే’ అఖండము.
అద్వితీయము.
ఆ ‘నేనే’ నీవు వెదికే దేవుడు ఉన్నది కేవలం అఖండమైన నేను.

రెండవదిగా విడగొట్టి చూడబోకు.
అదే అన్ని ఆనందాలకు మూలం
ఆ ‘నేనే’ నాదిగా మారివచ్చుడు ఖండ ఖండాలుగా మారింది.
కనుక మూలంలో వున్న ‘నేను’ను

అనుభవించు అప్పుడు ‘దేవుడున్నాడా?’ అని అడుగవు. అవసరంలేదు ఉన్న ‘నేను’ తప్ప, మిగిలినదంతా ఆభావ మాత్రమే.

నేను చూసేదంతా నా కల్పనా ఇంద్ర జాలం.

నేను వచ్చినప్పుడు ఒంటరినే.
పోయేటప్పుడూ ఒంటరినే.

మధ్య వచ్చిన కార్మనిక జగత్తునుంచి, దాని వెనుకవున్న నన్ను వడగొట్టి, విడగొట్టి, నన్ను నేను తెలుసుకోవాలి. అదే ప్రతి వ్యక్తి వెదికే దేవుడు. కనుక దేవుడెక్కడని వెదికే ఓ నరుడా!

నీలో వున్న ఆత్మను తెలుసుకో.
తెలుసుకొని వెదికి పట్టుకో.

ఆ పట్టుచిక్కితే నీవు ఇతరులకన్నా అధికుడవనీలేక తక్కువనీ, వుండే భ్రమల నుంచి దూరమౌతావు.

గురువు నీవెతే శిష్యుడివి కూడా నీవే అధికారివి నీవెతే బంటువి కూడా నీవే సేవచేసేవాడివి, చేయించుకునేవాడివి, నీవే.

నీవు సర్వస్వతంత్రుడవు.

రెండవ వస్తువు నీ ఆభాస, కల్పన.
నీవు కేవలం ఒంటరివి మాత్రమే.
కనుక నీలోవున్న ఆత్మను వెదుకు. వెదికి పట్టుకో.

దానితో వున్న ఆభాస అంతమౌతుంది. ఉన్న సత్యం గోచరిస్తుంది. ఆ యున్న ‘నేను’ ఎప్పుడూ ఒక్కటే. ఇదే అద్వైతం.

ధర్మం శుభం సుఖం

శ్రీ బోధచైతన్య గారు

ఒక సమయంలో మగధదేశంలోని రాజగృహ నగరంలో భయంకరమైన అంటువ్యాధి సోకింది. ఆ నగరంలోని కోటిశ్వరుడైన ఒక వర్తకునికి, ఆయన భార్యకు కూడా ఆ వ్యాధి సోకింది. వాళ్ళిద్దరూ తమ ఏకైక కుమారుడు పన్నెండేండ్ల కుంభ హోషకుణ్ణి తక్షణమే ఆ ఊరు వదలి దూరంగా ఎక్కడికైనా వెళ్ళిపొమ్మన్నారు. తాము దాచి వుంచిన 40 కోట్ల వరహాలు ఎక్కడున్నాయో గుర్తులు చెప్పి తగిన సమయంలో వచ్చి ఆ ధనాన్ని స్వాధీనం చేసుకోవలసిందిగా కూడా చెప్పారు.

కుంభహోషకుడు 12 ఏండ్లపాటు వింధ్య పర్వత ప్రాంతాల్లో గడిపి ఆ పిమ్మట రాజగృహానికి మరలినాడు. తలిదండ్రులు చెప్పిన గుర్తుల ప్రకారం 40 కోట్ల ధనరాశిని కనుక్కొన్నాడు. కానీ దాన్ని వెంటనే తీసుకోవడానికి ఆత్రపడలేదు. అంత ధనాన్ని ఒక్కసారిగా బైటకు లాగితే దాన్ని రక్షించుకోవడం ప్రాణాంతకంగా వుంటుంది. ఆ ధనంతో ఏ దేశం వెళ్ళినా “దిక్కు దివాణం లేనివాడికి ఇంత ధనం ఎక్కడిది?” అని ఆ దేశం రాజు నిశ్చయంగా పెరుక్కొనడమే గాక దండించే అపాయం కూడా వుంది. కనుక స్వంత ఊరిలోనే వుండి మెల్లగా సమయం వచ్చినప్పుడు అది పిత్రార్జితమని నిరూపించి మరీ దాన్ని బైటకు తీయాలని నిర్ణయించాడు.

కొన్నాళ్ళకు ఆ ఊరి పురపాలక సంఘంలో ఒక చిన్ననోకరీ సంపాదించి కార్మికవాడలో ఒక చిన్న ఐస కూడా ఏర్పాటు చేసుకొన్నాడు. ఆయా సమయాల్లో వీధి వీధి తిరిగి దండోరా వేసి రాజశాసనాలను, ప్రకటనలను వినిపించడం అతనికి పనిగా ఇచ్చారు.

ఒకనాడు ఇతడు దండోరా వేసి వినిపిస్తుండగా ఆ దేశం రాజైన బింబిసారుడు వినడం జరిగింది. బింబిసారుడు మహా కుశాగ్రబుద్ధి. “ఆ కంఠం వున్నవాడు దండోరా వేసే నౌకరుగా నేను నమ్మడం లేదు. ఆ కంఠం కోటిశ్వరుడి కంఠం” అన్నాడు. ఈ

మాటలు విన్న రాజపరిచారిక వెంటనే కుంభఘోషాన్ని సమాచారం పేకరించి రాజుకు విన్నవించింది. “అతడు చిల్లిగవ్వ కూడా లేని ఒక పరదేశి దరిద్రుడు. ఈ ఊరికి కొత్తగా వచ్చి దండోరా ఉద్యోగం సంపాదించి పొట్ట పోసుకుంటున్నవాడు. నివాసం కార్మికవాడలో ఒక చిన్న గుడిసె” రాజు నమ్మలేదు.

“అతను కోటిశ్వరుడని నా ఆరవ ఇంద్రియం నొక్కి చెబుతూ వుంది” అన్నాడు. రాజపరిచారిక ఈసారి తానే స్వయంగా ఆరా తీయాలని నిశ్చయించింది.

రాజగృహానికి సమీపంలోని వేలువనంలో వున్న బుద్ధదేవుణ్ణి సందర్శించు కోవడానికి సుదూరం నుండి వచ్చిన ఒక యాత్రికురాలుగా నటన చేసి కుంభఘోష కుని ఇంటిలో కొన్నాళ్ళు ఆశ్రయాన్ని సంపాదించింది. ఆమె ఎంత శోధించి చూచినా అతను ఒక దరిద్రుడనే తేలుతూ వుంది. చివరకు ఆమెకు ఒక ఉపాయం తట్టింది. ఆ ఉపాయాన్ని రాజుకు చెప్పి అమలులో పెట్టించింది.

“విశ్వకర్మ పూజ కోసం కార్మికవాడ కుటుంబాలన్నీ తమ తమ వంతుగా ఒక్కొక్క వరహా చందాగా ఇచ్చుకోవా”లని రాజుగారి దండోరా మరునాడు వింతగా ఆ వాడలో వినపడింది. కుంభఘోషకుని దగ్గర వరహా లేదు. రహస్యంగా వున్న ధనం నుండి ఒక వరహా తెచ్చి తన వంతు చందాగా చెల్లించాడు. అతనిచ్చిన వరహా మాత్రం ఇతర వరహాలతో కలిసిపోకుండా పరిశీలనకై రాజుగారి చేతికి పోయింది.

కుంభఘోషకుణ్ణి రాజుగారు తన సముఖానికి పిలిపించి ఏకాంతంలో అతనికి బాగా నమ్మకం పుట్టించి అసలు విషయాన్ని రాబట్టాడు. ఆ 40 కోట్ల వరహాలను తన కోశాగారానికి చేర్పించాడు. కుంభఘోషకుణ్ణి కోశాధికారిగా నియమించడమే గాక తన కుమార్తెనిచ్చి వివాహం కూడా చేశాడు.

ఒకనాడు అల్లుణ్ణి వెంటబెట్టుకొని బింబిసారుడు తథాగతుని దర్శనానికోసం వేలువనానికి వెళ్ళాడు. అల్లుణ్ణి పరిచయం చేస్తూ అతడు కోటిశ్వరుడై వుండే కూడా వాటింపునే సౌకర్యంగా ఎలావుండినాడో చివరకు ఎలా తన అల్లుడయ్యాడో మొదలగు విషయాలన్నీ చెప్పాడు. ఆ సందర్భంగా బుద్ధుడు క్రింది శ్లోకాన్ని పఠించాడు.


ఉత్థానవతః స్మృతిమతః శుచికర్మణో విశమ్యకారిణః

సంయతస్య చ ధర్మజీవినోఽప్రమత్తస్య యశోఽభివర్ధతే - ధర్మపదం 2-4

ప్రయత్నశీలుడు, స్మృతిమంతుడు, మనోవాక్కాయకర్మలలో శుద్ధి కలిగిన వాడు, పూర్వాపరములు చక్కగా విచారించి పనులు చేయువాడు, ఇంద్రియములను సజమునందుంచుకొన్నవాడు, ధర్మబద్ధముగా జీవితము నడిపించువాడు, అజాగ్రత్త లేనివాడు అయినవాని యొక్క కీర్తి, సంపద క్రమముగా వృద్ధి చెందుచుండును.

○○

నామసంక్లిష్ట



1. దశరథనందన సీతారామ్ | దానవసంహర సీతారామ్
భక్తవత్సల సీతారామ్ | వారిధిబంధన సీతారామ్
అనాథరక్షక సీతారామ్ | అహల్యవరద సీతారామ్
జయ జయ రాం జానకిరాం | జయ రఘునందన సీతారామ్||
2. జయ జయ సీతారాం జయ జయ రఘురాం
జయ జయ జానకిరాం జయ జయ కల్యాణరాం
జయ జయ భద్రాద్రిరాం జయ జయ సీతారాం
జయ జయ కోదండరాం జయ జయ కారుణ్యరాం
జయ జయ పట్టాభిరాం జయ జయ పావనరామ్||
3. దశరథనందన దాసోహం | దశముఖ మర్దన దాసోహం
దాసోహం తవ దాసోహం | దాసోహం తవ దాసోహం
తాపశరణా దాసోహం | తామరసేక్షణ దాసోహం
ధరణీభరణా దాసోహం | తాపత్రయహర దాసోహం
దైవగుణాకర దాసోహం | తారకనామా దాసోహం
దాసజనావన దాసోహం | త్యాగపరాక్రమ దాసోహం
తత్త్వస్వరూప దాసోహం | ధర్మగుణాకర దాసోహం
దాస శ్రీహర దాసోహం | తాపజ్వరహర దాసోహం
దారిద్ర్యహరణా దాసోహం | దశవిధరూపా దాసోహం
ధరణీజనాథా దాసోహం | తారకనిలయా దాసోహం
తవ దాసోహం, తవ దాసోహం | దాసోహం తవ దాసోహమ్.
4. రామస్మరణా దన్యోపాయం | నహి వశ్యామో భవతరణే|
రామహరే కృష్ణహరే | తవ నామ వదామి సదా నృహరే| ○○

రామాయణము

సుందరకాండయందలి ఒక చక్కటి పద్యం

సుందరకాండయందలి

తృతీయం బసవారి

నుండి వ్రతీయమును దాటి ద్వితీయమును

రామాయణమునందలి సుందరకాండయందు గల భావగర్భితమైన ఒకానొక పద్యమిది. ఈ పద్యములో పంచమహా భూతముల యొక్క ప్రస్తావన గావించబడినది. ఈ పద్యము యొక్క భావమేమనగా- హనుమంతుడు ఆకాశమార్గముగుండు లంకను జేరి సీతను గాంచి, తదుపరి ఆ లంకా పట్టణమును తగులబెట్టి తిరిగి సముద్రమును దాటి శ్రీరామచంద్రుని యొద్దకు వచ్చెను.

పంచమహాభూతములనగా 1) పృథివి, 2) జలము, 3) అగ్ని, 4) వాయువు, 5) ఆకాశము.

చతుర్థ జాతుడు- చతుర్థమనగా నాల్గవది. పంచ మహాభూతములలో నాల్గవది వాయువు. చతుర్థ జాతుడనగా వాయువుత్రుడగు హనుమంతుడు అని అర్థము.

పంచమమార్గము- పంచమమనగా ఐదవది. పంచ మహాభూతములలో ఐదవది ఆకాశము. 'పంచమ మార్గమున నేగి' యనగా 'ఆకాశమార్గముగుండు వెడలి' అని అర్థము.

ప్రథమ తనూజ- ప్రథమమనగా పంచమహా భూతములలో మొదటిదగు భూమి. "ప్రథమ తనూజన్ గాంచి" యనగా 'భూసుత యగు సీతాదేవిని చూచి' అని అర్థము. తృతీయం బసవారి నుంచి- తృతీయమనగా మూడవ పంచ మహాభూతమైన అగ్ని. 'తృతీయం బసవారి నుంచి' యనగా 'అగ్నిచే లంకాపురిని తగులబెట్టి' అని అర్థము. "ద్వితీయంబు దాటి"- ద్వితీయమనగా రెండవ పంచ మహాభూతమగు జలము. 'ద్వితీయమును దాటి' యనగా 'సముద్రమును దాటి' అని అర్థము.

"నృపు గాంచెన్"- యనగా 'శ్రీరామచంద్రుని దర్శించెను' అని అర్థము.

○○

అద్వైతం



శ్రీమతి కె. భార్గవి గారు M.Sc., (అనంతపురం)

‘సిట్రస్ ఫలముకంటె ఇదేదో క్రొత్తగా వుందే అనుకునేరు. నిత్యజీవితంలో మనము చూచేవే, వాడేవే. సిట్రస్ జాతి ఫలములన్ని ‘రూటేసి’ అను కుటుంబము లోనివే. ఇవేకాక వెలగ, అతిశ్రేష్ఠమైన బిల్వ కమ్మదనాన్ని కలిగించే కరివేపాకు కూడ ఈ కుటుంబములోనివే. ఇంతకీ సిట్రస్ ఫలములంటే ఏవో చెప్పబడలేదు. నిమ్మ, చీనీ, కమలాలు, కిచిరీ, నారింజ మున్నగునవి. వీలన్నిటిలో విటమిన్ ‘సి’ అధికము. ఇంతేకాక విటమిన్ ‘పి’ కూడ వుండి ‘సి’ విటమిన్ ఉత్పత్తికి తోడ్పడును. వృక్షాస్త్ర పరంగా ఈ ఫలములను ‘హెస్పరీడియమ్’ అని వర్ణింతురు. దీనిలో రసభరితమైన కేశములు వుండును. వీటినే మనము భుజింతుము.

వీనిలో మనము ప్రస్తుతము నిమ్మకాయ విశిష్టతను గూర్చి పరిశీలిద్దాము. నిమ్మఫలము చల్లదనానికి మారు పేరు. పండినప్పుడు పసుపు పచ్చని రంగులో కనుల పండువగా వుండును. పెద్ద నిమ్మకాయ పరిమాణములో వున్నదానికి శరీర పుష్టిని చేకూర్చే ఇనుము 0.006 గ్రాములు, సున్నము 0.024 గ్రాములు, భాస్వరం 0.022 గ్రాములు, పాటాషియమ్ 0.0442 గ్రాములు, శక్తి 34 కేలరీలు కలవు. పోషక విలువలేకాక ఇది ఆహారానికి ఒక రకమైన సువాసన, రుచిని ఒనగును. నిమ్మ రసంతో చేసిన పులిహోర మీకు తెలిసినదే.

ఔషధ గుణాన్ని పరికించిన ‘సి’ విటమిన్ ఊపిరితిత్తులకు ఇన్ ఫెక్షన్ రాకుండా కాపాడును. అన్ని రకముల వైరస్ లను నశింపజేయును. పళ్ల జబ్బులకు, చిగుళ్ళ నుండి ప్రవించు రక్తాన్ని ఆరికట్టేందుకు బాగా పనిచేస్తుంది.

మండు వేసవి కాలంలో నిమ్మ షర్బత్ వేసవి పానీయంగా వాడుట మనకందరికీ విదితమే. బాగ ఉష్ణము చేసినపుడు నిమ్మరసంలో పంచదార వేసుకుని, నీరు కలిపి త్రాగిన బాగ తగ్గిపోవును. అలాగే మలబద్ధకానికి పరగడుపున గోరువెచ్చని నీటిలో నిమ్మరసం పిండి తీసుకున్న మంచిది.

ఇంతేకాక ఇది సౌందర్య పోషణను పెంచుతుంది. చర్మవ్యాధులకు, చర్మ సౌందర్యానికి మేలు. రసం పిండిన పిమ్మట ఆ డిప్పలతో ముఖానికి రాసుకున్న చర్మము నునుపుగ, తాజాగ వుండును. అందువలనే కొన్ని సోపులలో ఇది వాడటమైనది. 'లిరిల్ సోపు అడ్వర్టైజ్ మెంట్' మీరు విని వుంటారు, చూచి వుంటారు. కానీ కృత్రిమంగా తయారైన వీనికంటే తాజా నిమ్మకాయ వాడుట ఎంతో శ్రేష్ఠం.

నిమ్మ ఆకులలో, కాయపైన వున్న తోలులో తైల గ్రంథులుండుటవలన మనకు నిమ్మనూనె (సిట్రస్ నూనె) లభించును. ఇది గాలి తగిలిన హరించిపోవును. ఈ నూనెను సబ్బులలోను, మందులలోను వాడెదరు.

నిమ్మరసం బట్టలమీద మరకలను పోగొట్టుటలో చెప్పుకోతగ్గది. కానీ ఎప్పుడైన నిమ్మరసం తీయునపుడు మాత్రం సిమెంటు గచ్చమీదకాని, పాలిష్ట బండలమీదకాని పడనీక జాగ్రత్త వహించడం మరువవద్దు. (తెల్లగ మచ్చ ఏర్పడును)

నిమ్మకాయ ఊరగాయ, పచ్చడి, మనము నిత్యము వాడుతుంటాం. పైత్యానికి చాలి మంచిది. అన్నిటా మేలుచేసే నిమ్మకాయలను ఎప్పుడూ ఇంటిలో వుంచుకోవడం ఇల్లాళి కర్తవ్యము.

○○

వీర్ని సురించి తెలుసుకో

జానశ్రుతి

జానశ్రుతి జనశ్రుతి అను మహారాజు యొక్క పుత్రుడు. అతడు అనేక దానధర్మములను చేయుచు సత్ప్రవర్తన కలిగియుండెను. అతనికి భగవంతుని గురించి తెలుసుకొనవలెనను తీవ్ర ఆకాంక్ష జనించినది. జానశ్రుతి యొక్క అభిలాషను గుర్రెరిగిన ఋషులు తమలో ఇట్లు తలచిరి-“ఈ రాజు మనకెంతో సహాయము చేయుచు పోషించుచున్నాడు. కావున ఇతనికి ప్రత్యుపకారము చేయవలసియున్నది” ఒకనాడు ఆ ఋషులు రాజహంసలై రాజసాధము యొక్క పైభాగమున నిదురబోవుచున్న జానశ్రుతి సమీపమునకు వచ్చి తమలో ఈ ప్రకారముగ సంభాషించుకొనసాగిరి.

ఒక రాజహంస-“ఓ బిల్లాక్షా! ఈ రాజు యొక్క కీర్తి, తేజస్సు స్వర్గము వరకు వ్యాపించియున్నది.”

రెండవ రాజహంస : “ఏమి! బండక్రింద తపస్సు చేసుకొనుచున్న రైక్య ఋషికంటె గొప్ప మాహాత్మ్యము ఈ రాజునకు గలదా?”


వారి మాటలను విని రాజు మరునాడు తన సేవకులను పంపి రైక్య ఋషి ఉన్న ప్రాంతమును తెలుసుకొనెను.

పిమ్మట జానశ్రుతి రాజు వేయి గోవులను, రాకుమార్తెను, విశేష ధన సమూహములను రైక్య ఋషికి సమర్పించెను. ఆ ఋషి రాజు యొక్క ఆధ్యాత్మిక జిజ్ఞాసను గుర్రెరిగి, బ్రహ్మవిద్యను గ్రహించుటకు రాజు అర్హుడని తలచి, అతనికి బ్రహ్మజ్ఞానమును ఉపదేశించెను.

(బ్రహ్మవిద్య విద్యలన్నిటిలోను చాలి గొప్పది. బ్రహ్మవిద్యను బడసినవారు పరమశాంతిని, జన్మరాహిత్యమును పొందగలరు. కావున అనుభవజ్ఞుడైన సద్గురువును వెతకికొని ఆతనివలన బ్రహ్మవిద్యను బడసి జీవుడు తరించవలెను. స్వస్వరూపానుభూతియే జీవితలక్ష్యము. అద్దానిని బడసి జీవుడు జన్మసాపర్యమును పొందవలెను.)

○○

అగ్రేయశ్చైవ సృష్టశ్చ దీప్తకీర్తి రనామయః



అగ్రేయశ్చైవ సృష్టశ్చ దీప్తకీర్తి రనామయః
 మయూర కేతుర్దర్మాత్మా భూతేశో మహిషార్దనః
 కామజిత్ కామద కాన్తః సత్యవాక్ భువనేశ్వరః
 శిశుః శీఘ్రః శుచిశ్చణ్డో దీప్తవర్ణః శుభాననః
 ఆమోఘస్త్వనఘో రౌద్రః ప్రయశ్చన్ద్రావనస్తథా
 దీప్తశక్తిః ప్రశాన్తాత్మా భద్రకృత్ కూటమోహనః
 వష్టిప్రియశ్చ ధర్మాత్మా పవిత్రో మాతృపత్యురః
 కన్యాభర్తా విభక్తశ్చ స్వాహేయో రేవతీసుతః
 ప్రభుర్నేతా విశాఖశ్చ నైగమేయః సుదుశ్శరః
 సుప్రతః లలితశ్చైవ బాలక్రీడనకప్రియః
 ఖచారీ బ్రహ్మచారీ చ శూరః శరవణోద్భవః
 విశ్వామిత్ర ప్రయశ్చైవ దేవసేనాప్రియస్తథా
 వాసుదేవ ప్రయశ్చైవ ప్రయః ప్రయకృదేవ తు
 వామాచ్యేతాని దివ్యాని కార్తికేయన్య యః పఠేత్
 స్వర్గం కీర్తిం ధనం చైవ న లభేన్నాత్ర సంశయః

7

అగ్రేయ, స్కంద, దీపకీర్తి, అనామయ, మయూరకేతు, ధర్మాత్మా, భూతేశ, మహిషమర్దన, కామజిత్, కామద, కాన్త, సత్యవాక్, భువనేశ్వర, శిశు, శీఘ్ర, శుచి, చండ, దీప్తవర్ణ, ప్రశాన్తాత్మా, భద్రకృత్, కూటమోహన, వష్టిప్రియ, ధర్మాత్మా, పవిత్ర, మాతృపత్యుర, కన్యాభర్తా, విభక్త, స్వాహేయ, రేవతీసుత, ప్రభు, నేతా, విశాఖ, నైగమేయ, సుదుశ్శర, సుప్రత, లలిత, బాలక్రీడనకప్రియ, ఆకాశచారీ, బ్రహ్మచారీ, శూర, శరవణోద్భవ, విశ్వామిత్రప్రియ, దేవసేనాప్రియ, వాసుదేవప్రియ, ప్రయ, ప్రయకృత్-అను నివి కార్తికేయుని దివ్యనామములు. ఎవడు వీనిని పఠించునో, అతడు ధనమును, కీర్తిని, స్వర్గలోకమును పొందును. ఇందు సంశయములేదు.

○○

మనోరథుల ప్రాశస్త్యము

శ్రీ రామతీర్థస్వామి

ఓంకారమును ఉచ్చరింపుము. అట్లు ఉచ్చరించుచు నీ మనస్సును సరోవరమందు పరిశోధనను ప్రారంభించుము. ఆ మనస్సరోవరమున బహుముఖములు గల మాయా విషసర్పమును గూర్చి వెతకుము. అంతులేని కోరికలు, ప్రాపంచిక సంస్కారములు, స్వార్థభావములు మున్నగునవియే ఆ విషసర్పముయొక్క తలలు, నాలుకలు, కోరలు. వానినన్నింటిని ఒక్కొక్కటిగ పెరికిపారవేయుము. త్రొక్కివేయుము. జయింపుము, నాశమొనర్చుము. ఓంకారమును ఉచ్చరించుచు ఈ ప్రకారముగ మాయాసర్పమును చేదించివేయుము.

2. అజ్ఞానముచే 'నేను దేహము' అని నీవు అనుకొనుచున్నావు. కాని వాస్తవముగ నీవు దేహము కాదు. అనంతశక్తియే నీవు. దైవస్వరూపమే నీవు. శాశ్వత అవిచ్ఛిన్న, నిర్వికార చిదాత్మయే నీవు. ఈ సత్యమును తెలిసికొనినచో విశ్వమంతటను నీవే వ్యాపించియున్నట్లు యెఱుగ గలవు.

3. నీ యందుగల పరమాత్మను సాక్షాత్కరించుకొనుము. వెంటనే నీ కోరికలన్నియు ఫలించగలవు. నీ దుఃఖమంతయు అంతరించిపో గలదు. నీ క్లేశములన్నియు సంపూర్ణముగ సమసిపోగలవు. ○○

Pay as much attention to the means of work
as to its end.

లక్ష్యమును గూర్చి ఎంత శ్రద్ధ పహించుచున్నావో అర్జునాధిపతి
యెడల కూడ అంత శ్రద్ధ పహించుము.

ఆధ్యాత్మిక కథలు



చెలపకురా చెడెదవు

ఒకానొక గ్రామమునందు ఒక బీదరైతు నివసించుచుండెను. అతడు తనకుగల కొద్దిపాటి నేలను కష్టపడి దున్నుకొనుచు పంట పండించు కొనుచుండెను. పండిన ధాన్యమును దగ్గరలో ఉన్న పట్టణమునకు తీసుకొనిపోయి అచట దానిని అమ్ముచుండెడివాడు. ఆ వచ్చిన పైకముతో తన కుటుంబమును పోషించుకొనుచు అతడు కాలము గడుపసాగెను.

ఒక పర్యాయము అతడు తన పొలములో వరిపంట పండించెను. ఆ ధాన్యమునంతటిని అతడు 50 సంచులలో నింపియుంచెను. ఆ సమయమునందు పట్టణములో ధాన్యమును కొనుటకు ఎవరును ముందుకు రానందున ఆ ధాన్యపు బస్తాలన్నిటిని ప్రక్క గ్రామములో గల ఒక భూస్వామివద్ద నిలువచేయుటకు నిశ్చయించెను. ఆ బస్తాలను భూస్వామి యొక్క ధాన్యాగారములో (Godown) భద్రపరచుటకుగాను ఆ రైతు అద్దె పైకమును అతనికి నెల నెలా చెల్లించుచుండెను.

కొన్ని నెలలు అయిన పిదప పట్టణములో వరిధాన్యమునకు గిరాకీ ఏర్పడినది. మార్కెట్టునందు ధాన్యము అధిక ధరలో అమ్ముడుపోసాగెను. ఆ విషయమెరిగి భూస్వామికి దురాశ కలిగెను. ఆ బీదరైతు తనవద్ద దాచిన 50 బస్తాలను పట్టణములో విక్రయించి అధిక లాభమును పొందవలెనని ఆ భూస్వామి తలంచెను. ఆ బీదరైతుకు తెలియకుండ అతడు 50 ధాన్యపు బస్తాలను అధిక ధరలకు అమ్మివేసి, ఏమీ ఎఱుగనట్లు ఉండసాగెను.

పట్టణములో వరిధాన్యమునకు సరియైన ధరలు ఏర్పాటుచేయబడి యుండుటను గమనించిన బీదరైతు ఆ భూస్వామి కడకు వెళ్ళి తన 50 ధాన్యపు బస్తాలను తనకు తిరిగి ఇవ్వవలసినదిగా కోరెను. అప్పుడా

భూస్వామి-“నీవు ఎవరివద్ద నీ ధాన్యపు బస్తాలను దాచితివి? నావద్ద నీవు వేటిని కూడ దాచలేదు. మతిభ్రమించి మాట్లాడుచుంటివా! ఏమి? పొమ్ము పొమ్ము” అని కోపముతో బదులుపలికెను. ఆ మాటలు విని దిగ్రాంతినొందినరైతు, భూస్వామివద్ద 50 ధాన్యపు బస్తాలను నిలువచేసి నట్లు, వాటిని తనకు ఒప్పగించవలసినదిగా బ్రతిమాలుకొనెను. ఐనను భూస్వామి ఏమాత్రము జంకక ఆ బీదరైతును పంపివేసెను. పాపము, ఆ రైతు చేయునదేమియు లేక న్యాయస్థానమునందు దావా వేసెను.

మరునాడు కోర్టువారు భూస్వామిని, రైతును పిలిపించి న్యాయ విచారణ ప్రారంభించిరి.

న్యాయాధిపతి : ఓ భూస్వామీ! ఆ బీదరైతు నీవద్ద 50 ధాన్యపు బస్తాలను ఉంచిన సంగతి నిజమేనా?

భూస్వామి : ఆ బీదరైతు నావద్ద ఒక్క ధాన్యపు బస్తా కూడ నిలువ చేయలేదు.

న్యాయాధిపతి : ఆ రైతు మిక్కిలి బీదవాడు. దయ యుంచి కనీసము ఆ ఖాళీ సంచులనయినా అతనికి తిరిగి ఇచ్చివేయుము. నీ మేలును అతడు ఎన్నడు మరువడు.

“అట్లాగే ఇచ్చెదను” అని పలికి భూస్వామి 50 ఖాళీ సంచులను ఆ బీదరైతుకు ఒప్పగించెను. వెంటనే న్యాయాధిపతి భూస్వామి యొక్క దుర్బుద్ధిని గుర్తెరిగి, అతనికి కారాగార శిక్షను విధింపజేయుటయేకాక అతని ద్వారా బీదరైతుకు నష్టపరిహారమును ఇప్పించెను. తనకు న్యాయము జరిగినందులకు ఆ బీదరైతు ఎంతయో సంతోషించి వెడలిపోయెను.

నీతి : ఎవరిని మోసగింపరాదు. ఇతరులను మోసగించినచో తనను తానే మోసగించుకొనినట్లుగును. భగవంతుడు హృదయమునందే నివసించుచు జనులు చేయు కార్యములన్నింటినీ సాక్షిగ గమనించుచున్నారు. కావున మానవుడు దుష్టకార్యములను, దుష్టతలంపులను దరికి చేరనివ్వక, సద్బాసములనే, సద్బుద్ధినే అలవరచుకొని సదాచారపరాయణుడై చిత్త శుద్ధిని, దైవానుగ్రహమును బడసి కృతకృత్యుడు కావలెను. ○○

మహాభారతము

శ్రీ రామకృష్ణ పరమహంస ఇల్లు చెప్పిరి-

ఒక పాత్రను నీటిలో వుంచినపుడు దానిలోవల, వెలుపల, క్రింద, పైన కూడ నీరు వుండును. ఆ విధముగనే ఆత్మజ్ఞానమును బడసినవాడు, తన లోపల, వెలుపల, బ్రహ్మాండము లంతటను భగవానుడు వ్యాపించియున్నట్లు అనుభవము నొందును. సాధకుడు ప్రారంభములో బయటగల దైవవిగ్రహములందు భగవంతుని దర్శించును. భక్తిశ్రద్ధలతో అతడు సాధనను అభ్యసించుచున్నచో హృదయ మందును, విశ్వమంతటను దైవము వ్యాపించియున్నట్లు తెలుసుకొని పరమా నందమును అనుభవించును.

జీవించియున్నప్పుడే (ఆయుర్దాయము పూర్తికాకమునుపే) కామక్రోధాది అంతశ్శత్రువులను నిర్మూలించినవాడు జన్మసార్థకతను, పరమశాంతిని పొందును. మానవుడు బాల్య యవ్వనములందే తన జీవిత గమ్యమును తెలుసుకొనవలెను. బాగుగ విచారించి స్రవంచము యొక్క, శరీరము యొక్క అశాశ్వతత్వమును గుర్తెరుగవలెను. అత్రుజీ మనస్సునందుగల దుష్టవాసనలను, కోరికలను తొలగించు కొనుటకు ధర్మకార్యచరణ, దైవసేవ, గురుసేవ, ద్యానము మున్నగు సాధనలను ఆచరించవలెను. అభ్యాసవశమున అతని హృదయము నిర్మలమగును. నిర్మల మనస్సు నందు ఆత్మజ్ఞానోదయము కలుగును. జ్ఞానము వలన స్వస్వరూపాను భూతిని బడసి మానవుడు తన జన్మను చరితార్థము చేసుకొనును.

3. కుండ తయారగుటకు మట్టి, నీరు రెండును అవసరములైయున్నవి. ఆ విధము గనే జ్ఞానము, శక్తి ఈ రెండును స్రవంచ సృష్టికి ఆవశ్యకములు. భగవానుడు జ్ఞానము, శక్తి కలిగియుండి సృష్టిరచనను గావించుచున్నాడు.
4. త్యాగమువలననే మనుజునకు అమృతత్వము, మోక్షము లభించుచున్నది. ముముక్షువు తన సంపదలందు, బంధువులందు ఆసక్తిని విడనాడవలెను. మహాత్ముల సేవను గావించుచు తన యందలి దేవోహంభావమును, మహత్వమును నిర్మూలించుకొనవలెను. అహంకారమును వదిలిన వానికే సర్వత్యాగము సిద్ధించును. అత్రుజీ అతడు భగవంతునియందు, ఆనంద సాగరమందు లీనమై పోవును.

○○

జనమేజయ మహారాజు - 4

ఈశ్వర్

తన తండ్రియగు పరిక్షిన్నహారాజుకు జరిగిన మరణ వృత్తాంతమంతయూ మహామంత్రి ద్వారా వినిన జనమేజయ మహారాజు మనస్సుకు చిరాకు కలిగెను. “నా తండ్రికి అకాలమృత్యువును కలిగించిన తక్షకుని, అతనికి సహకరించిన నాగులను నిలుపునా కాల్చి భస్మం చేయనిదే నాకు మనశ్శాంతి వుండదు. మహామంత్రి వెంటనే నాగలోకం మీదికి యుద్ధం ప్రకటించండి” అన్నాడు జనమేజయ మహారాజు.

“మహారాజా! అట్టి అవసరం లేకుండానే చతుర్దశభువనాల్లో వున్న సర్పాలన్నీ మీవద్దకే వచ్చి చచ్చిపోయే సులభమైన పద్ధతొకటుంది” అన్నాడు. “ఏమిటో ఆ పద్ధతి త్వరగా సెలవివ్వండి” అన్నాడు జనమేజయ మహారాజు. ‘సర్పయాగం చేయండి’ ఆ మహాయజ్ఞం చేస్తే శత్రుభంజనం, మిత్రరంజనం కలుగుతాయి”

“అయితే అట్టి యజ్ఞం ఎలా, ఏ విధంగా చేయాలో మీరే దగ్గరుండి చేయించండి” అన్నారు రాజు గారు. “మహాభాగ్యం” అన్నాడు ఉదంకుడు.

యజ్ఞమండపం

హస్తినాపురి వెలుపల విశాలమైన మైదానములో పురప్రజలు క్రీక్కిరిసిపోయారు. దేశదేశాలనుంచి మిత్రులు, బంధువులు అనేకులు వచ్చి చేరారు. మరియు మునులు, మునీశ్వరులు ఎందరో ఏతెంచిరి. జనమేజయ మహారాజు తన అర్ధాంగియగు వపుష్టాదేవితో కలిసి యజ్ఞదీక్షను వహించిరి. ఋత్విక్కులందరూ ఆసీనులై మంత్రములు జనవరి 1993

పరించుచుండిరి. ఆ మంత్రము కాలపాశాలై సర్పజాతులను లాక్కొని రావడం ప్రారంభించాయి. తెల్లటి పాములు కొన్ని, ఎర్రటి పాములు కొన్ని, పచ్చటి కొన్ని, నల్లటివి కొన్ని, రెండు శిరస్సులు, ఐదు శిరస్సులు గలిగినవి కొన్ని రకరకాలుగా వింతైన పాములు ఆక్రందనచేస్తూ యజ్ఞగుండంలోని అగ్నిజ్వాలలోపడి ప్రాణాలు విడిచిపెట్టసాగాయి. విషపూరితమైన సర్పశరీరాలు అగ్నిలో కమిలి పగిలిపోతూంటే దుర్గంధం ధూమంతో కలిసి ఆ ప్రాంతమంతా వ్యాపించింది. పాముల శరీరాలు పగిలే శబ్దాలు భయంకరంగా మారుమ్రోగసాగాయి. ఇలా సాగిన సర్పయాగంలో చాలా వరకు సర్పములన్నియు బూడిదయిపోయాయి.

చక్షుర్ని పంతు

చివరగా తక్షకుని వంతు వచ్చింది. తక్షకుడు భయపడి ఇంద్రుని శరణు పొందాడు. అయినా మంత్రప్రభావము ముందు తక్షకుని యుక్తులు పలించలేదు. మంత్రాలు బంధించుకొని ఈడ్చుకొని రాసాగాయి. తక్షకుని నోటినుండి వెలువడే విషాగ్ని జ్వాలలకు ఆకాశమంతా ఎర్రబడిందా అనిపించింది.

ఆకస్మికముగా ఒక బ్రాహ్మణుడు యజ్ఞశాలకేతించాడు. “స్వామీ! తమ రాకతో యజ్ఞము పూర్ణతత్వము పొందినది. తమ రాకకు కారణము సెలవివ్వండి. తమరు అజ్ఞాపించండి” అన్నాడు జనమేజయుడు.

“రాజా! ఇప్పటికే చాలావరకు సర్పములు తమ యజ్ఞములో ఆహుతి అయినవి. ఇక చాలు సర్పయాగము విరమించండి” అన్నాడు ఆ బ్రాహ్మణుడు. “అలాగే” అన్నాడు జనమేజయుడు. అదే సమయంలో ఆకాశమంతా వినిపించేంత శబ్దముతో బుసలుకొడుతూ పరిసరాలను భయంకరంగా చేస్తూ మంత్రపాశాలు పట్టి లాగుతూంటే గిరగిరా తిరుగుతూ యజ్ఞగుండములో పడబోతున్న తక్షకుడు అందరికీ కనిపించాడు.

ఆ చివరి క్షణంలో “ఆగు తక్షకా! ఆగు. కరుణామూర్తియగు జనమేజయ మహారాజు నిన్నుక్షమించి రక్షించాడు. వెళ్ళిపో” అన్నాడు. ఆ బ్రాహ్మణుని ఆ వాక్కు తక్షకుని వెనక్కి మళ్ళించింది.

ఆ మరుక్షణం సర్పయాగమునకు శాంతివచనములు పలికారు.

ఇంతటి మహత్తరమయిన సర్పయాగమును విరమింపచేసే తక్షకుని కాపాడిన ఆ బ్రాహ్మణుని పేరు ఆప్తికుడు. ఇతని పేరు తలించినంతనే పాము విషము

హరించునని పెద్దలు చెప్పుచుందురు.

ఈ క్రింది మంత్రమును పఠించుటద్వారా పాము విషమునుండి ఉపశమనము పొందవచ్చునని నమ్ముచుందురు.

పాము మంత్రము

1. యో జరత్కారుణా జాలో జరత్కారౌ మహాయశాః

ఆస్తీకః సర్పసత్రే షః పన్నగాన్ యోఽభ్యరక్షత

తం స్మరన్తం మహాభాగా న మాం హింసితు స్వర్థధ

2. సర్వాపసర్ప భద్రం తే గచ్ఛ సర్ప మహావిష

జనమేజయుస్య యజ్ఞాస్తే ఆస్తీకపచనం స్మర

3. ఆస్తీకస్య వహః శ్రుత్వా యః సర్పౌ స నివర్తతే

శతధా భిద్యతే మూర్ధ్ని శింశవృక్షఫలం యథా

1. తో జరత్కారుడను ఋషివలన జరత్కారు అను నాగకన్యకు జనించిన ఆస్తీకుడను ఋషిసర్పయాగమున సర్పములను రక్షించెను. అతనిని నేను స్మరించుచున్నాను. మహాభాగ్యశీలురగు సర్పములారా! మీరు నన్ను కలువకుడు.


2. మహావిషధరులగు ఓ సర్పములారా! మీరు పారిపాండు. మీకు శుభముగు గాక! జనమేజయుని యజ్ఞము యొక్క సమాప్తి సమయమున ఆస్తీకునకు మీరు చెప్పిన వాక్యములను స్మరింపుడు.

3. ఆస్తీకునకు చెప్పిన శపథ వాక్యములను వినియు ఏ సర్పము వెడలిపోదో, దాని శిరస్సు శింశవృక్షఫలమువలె వందలకొలది ముక్కలైపోవును.

(“జనమేజయుస్య శ్రుత్వాంతము” - సీరియల్ ఇంటర్వ్యూలో సమాప్తము.)

Spiritual development does not germinate the seed sown in the soil of earthly pleasures.

ప్రాపంచిక సుఖములనుబట్టి నేలలో వేసిన విత్తనము నుండి ఆధ్యాత్మికోన్నతి అను మొలక ఎన్నడును విజృంభింప నేరదు.



శ్రీ కోకా శారద గారు M.A., Ph.D. (కర్నూలు)

హిందువుల పండుగలలోకెల్లా పెద్దది, పెద్దది అయిన సంక్రాంతి సూర్యగమనాన్నిబట్టి ఏర్పడుతుంది. ప్రతి సంవత్సరం పుష్యమాసం రెండవ వారాంతంలో సంక్రాంతి పండుగ వస్తుంది.

‘సంక్రాంతి’ అంటే సూర్యాది గ్రహరాశుల అంతరగమనం అని చెప్పబడింది. సూర్యుడు ఒక రాశి నుండి మరో రాశిలోకి ప్రవేశించడాన్ని ‘సంక్రమణం’ అంటారు. ఈ సూర్య సంక్రమణం ప్రతి నెలా జరుగుతుంది. కానీ పుష్యమాసంలో జరిగే మకర సంక్రమణానికే అధిక ప్రాధాన్యం ఉంది. అదే సంక్రాంతిగా ప్రసిద్ధిచెందింది.

సూర్యుడు మకర రాశిలోకి ప్రవేశించినపుడు మకర సంక్రాంతి వస్తుంది. ‘మకరం’ అంటే మొసలి. అది పట్టుకుంటే వదలదు. మానవుడికి ‘మోహం’ అనేది మొసలిలా పట్టుకుని వదలక అతని ఆధ్యాత్మిక మార్గానికి అడ్డుతగిలి అతన్ని మోక్షానికి అనర్హుడీ చేస్తుంది. ఆ మోహంనుంచి తప్పించుకోవడానికి ఈ మకర సంక్రమణ కాలంలో విరివిగా పూజలు, దానధర్మాలు చేస్తారు.

సంక్రాంతి నాలుగు రోజుల పండుగ. మొదటి రోజు భోగి, రెండో రోజు మకర సంక్రాంతి, మూడో రోజు కనుమ, నాలుగో రోజు ముక్కనుమ. చాలా ప్రాంతాల్లో సంక్రాంతి మూణ్ణాళ్ళ ముచ్చటైన పండుగ. కానీ కొన్ని ప్రాంతాల్లో ముక్కనుమ కూడా గొప్పగా జరుపుకుంటారు.

“సంక్రాంతౌ విమితై విహితస్య స్నానదానదేః

విషిద్ధస్య వాధ్యయనాదే పాలనం భోగః”

అవి హేమాద్రి పండితుడు భోగిని గూర్చి తెలిపాడు. భోగినాడు ఉదయాన్నే

భోగిమంటలు వేసుకుని అశుభం విరగడ చేసుకుని భోగిస్నానాలు చేస్తారు. పొంగలి భుజిస్తారు. భోగిపండుగ ఇంద్రుని ప్రేత్యర్థం చేసేదని కొందరి అభిప్రాయం. అందుకే ఈనాడు చేసే పొంగలిని 'ఇంద్రుని పొంగలి' అంటారు. భోగినాటి సాయంత్రం భోగిపళ్ళ పేరంటాలతో సందడిగా పండుగ జరుపుకుంటారు.

సంక్రాంతి పండుగ ఇంతటి విశిష్టతను పొందడానికి ముఖ్య కారణం ఈ పండుగ ఉత్తరాయణ పుణ్యకాలంలో రావడమే. ఉత్తరాయణం దేవతలకు ముఖ్యమైంది. మకర సంక్రాంతినుండి అంటే సూర్యుడు మకర రాశిలోకి ప్రవేశించిన రోజు నుండి ఉత్తరాయణ పుణ్యకాలం ప్రారంభమవుతుంది.

దేవతలకు దక్షిణాయనం రాత్రికాలమని, ఉత్తరాయణం పగటి కాలమనీ అందులో ధనుర్మాసం ఉషఃకాలమనీ చెప్పబడింది.

అని భగవద్గీత వచనం. అగ్ని, జ్యోతి, పగలు, శుక్లపక్షం, ఆరు నెలలుగల ఉత్తరాయణ మార్గం శుక్లమార్గమనబడుతుంది. ఆ మార్గాన పోయిన బ్రహ్మవేత్తలు పరబ్రహ్మాన్ని అంటే ముక్తిని పొందుతారని చెప్పడంవల్ల ఉత్తరాయణం పుణ్యకాలమని, మోక్షప్రదమని తెలుస్తుంది.

సంక్షేపము

పాపం మూర్ఖభవత సర్వమ బహిర్యాత్యుత్తరాయణే”

అని శాస్త్రవచనం. దక్షిణాయనంలో ఉన్న సూర్యుడు ఉత్తరాయణంలోకి ప్రవేశించగానే మానవులంతవరకు చేసిన పాపాలు తొలగిపోతాయని చెప్పబడింది.

ఉత్తరాయణ పుణ్యకాలంలో మరణించినవారు స్వర్గాన్ని చేరుకుంటారని నమ్మకం. అందుకే భారత వీరుడైన భీష్ముడు ఉత్తరాయణంవరకు వేచి ప్రాణాలు వదిలాడు.

“ఉత్తరాయణమును సంగరోత్సవాది

కారణంబులుగలుగు సత్కర్మపరుని

మరణమునరు...”

అనే భారతవచనంవల్ల సత్కర్మపరునికి ఉత్తరాయణంలాంటి సమయాల్లో మరణం కలుగుతుందని తెలుస్తుంది. ఇంతటి విశిష్టతగల ఉత్తరాయణ ఆరంభంలో

జరుపబడ్డంవల్ల మకరసంక్రాంతి విశేష ప్రసిద్ధి పొందింది.

సూర్యమనాన్నిబట్టి ఏర్పడే పండుగ కాబట్టి ఈనాడు సూర్యారాధనం చేస్తారు. సకల జీవకోటికి ప్రాణాధారమైన సూర్యుని-

“మంగళం సూర్యదేవాయ మంగళం వద్మబంధవే

మంగళం వద్మిశాయ భాస్కరాయాస్తు మంగళం”

అని ఎన్నో స్తుతులతో పూజిస్తారు. క్రొత్తగా పండిన ధాన్యంతో పొంగలి పండి సూర్యునికి నివేదిస్తారు.

సంక్రాంతి పండుగ ముగ్గుల్లో సూర్యరథం ముగ్గు వేయడం కూడా ఒక ఆచారం. అంతేకాక సూర్యకిరణాలు పితృదేవతల ఆత్మలకు ప్రతీకకనుక సూర్యారాధన పితృదేవతోపాసనకు సమానమనే అభిప్రాయం కూడా ఉంది. అందువల్లనే మకర సంక్రమణ పుణ్యకాలంలో పితృదేవతలకు తర్పణాధికాలు వదలి, పితృపూజలు చేస్తారు.

‘ఆరోగ్యం భాస్కరాదిచ్చేత్’ అన్నట్లు సూర్యారాధన చేస్తే కుష్టువ్యాధి నయమవుతుందని పురాణాలవల్ల తెలుస్తుంది. శ్రీకృష్ణుని మనుమడైన సాంబుడు శాపవశాన కుష్టువ్యాధి పడితే చంద్రభాగా నదీ తీరంలో సూర్యోపాసనచేసి భాస్కరుని అనుగ్రహంతో ఆరోగ్యవంతుడై కోణార్క ఆలయాన్ని నిర్మింపజేసినట్లు తెలుస్తుంది. మకర సంక్రమణ రోజునే ఆ ఆలయంలో సూర్యభగవానుని ప్రతిష్ఠించి నల్లు చెప్పబడుతుంది.

ఇలా సంక్రాంతి ముగ్గుల పండుగ, గొబ్బిళ్ళ పండుగ, బోగిమంటల పండుగ, ధిమర్మాన పండుగేకాక ఆరోగ్యప్రదాత అయిన సూర్యుని పండుగ, పుణ్యప్రదమైన ఉత్తరాయణ కాలపు పండుగ, స్వర్గస్థులైన పితృదేవతల పండుగ అని కూడా చెప్పవచ్చు.

○○

Pleasures are increased
proved by reflection and strengthened by enjoy-
ment.

విషయభోగములు మననము చేసినకొలది వృద్ధియగు
నింతించినకొలది దట్టమగును, అనుభవించిన కొలది బల
పడును.

(కావున నామి తపశ్శంతులయ జీవుః)

ప్రశ్నోత్తర వేదిక ?



సందేహాలు - సమాధానాలు

డాక్టర్ ఎస్.బి.రఘునాథాచార్యులు గారు M.A., Ph.D.

(తిరుపతి)

ప్రశ్న : భగవంతుణ్ణి ఆరాధిస్తే సంసారంలో బాధలు తగ్గి మోక్షం లభిస్తుందని ఎవరు చెప్పారు? దానికేదైనా ప్రమాణమున్నదా?

జవాబు : ఎవరో చెబితే మనమెందుకు వింటాం? సాక్షాత్తు శ్రీకృష్ణపరమాత్మ ఇలా చెబుతున్నాడు. “నీ మనస్సును నాకంకితం చెయ్య్. అలా చెయ్యకపోతే నాపై అనన్యభక్తితో వుండు. అదీ చేయలేకపోతే నీ శక్తి వంచన లేకుండా నన్నే ఆరాధించు. అందుకు నాకు శక్తి లేదంటే నన్ను శరణాగతి చెయ్య్. నీ భారాలన్నీ నాకు వదలి నిశ్చింతగా శాంతితో కాలం గడుపు. నీవు తప్పకుండా నన్నే పొందుతావు. ఇది ముమ్మాటికీ సత్యం. నీవు నా భక్తుడవు. కాబట్టి నాకు ప్రియుడవు. నేను ప్రతిజ్ఞ చేసి చెబుతున్నాను. నన్ను నమ్ము” అని శవధం చేసి చెబుతుంటే ఇంకా దానికి ప్రమాణమేం కావాలి. కావలిసింది మనకొక నిశ్చయం. అభ్యాసం. మమ్మనా భవ మద్యక్తో మద్యాజీ మాం నమస్కురు ।

మామేవైవ్యసి సత్యం తే ప్రతిజానే ప్రియోసి మే ॥ (భగవద్గీత 18-65)

ప్రశ్న : మన ధర్మంలో అన్నింటికంటే తేలికైన మోక్షమార్గమేమిటి? దానిలో నడిచే భక్తుని పాపాన్ని పోగొట్టి భగవంతుడు మోక్షాన్ని అనుగ్రహిస్తాడా?

జవాబు : మన ధర్మంలో ఉపదేశించబడ్డ కర్మ-జ్ఞాన-భక్తి మార్గాలలో భక్తి మార్గసార భూతమైన శరణాగతి సర్వ సులభమైన మోక్షమార్గం. ఎందువల్లనంటే ప్రతి వాడు ఏది తనకు ధర్మం? ఏది తనకు అధర్మమని నిర్ణయించుకోవే శక్తి గలవాడుగా వుండడు. నిర్ణయించుకోగల్గినా దాన్ని సక్రమంగా ఆచరించడం

స్వచ్ఛ లోని విరాళాలు - విశేషాలు

1. చంద్రుని పరిమాణము భూమిలో 80వ వంతు మాత్రమే.
2. ఈ ప్రపంచమున జంతువులలో మొత్తము 20 లక్షల రకములు గలవు.
3. దోమలలో 3,000 రకములు కలవు. ఒక వేసవికాలము నుండి ఒక ఆకురాలు కాలము లోపల 15 తరముల దోమలు పుట్టగలవు.
4. 1988-89 సంవత్సరములో భారతదేశములోని రైల్వేలు మొత్తం 30 కోట్ల 20 లక్షల బన్నుల సరుకులు సరఫరా చేసినవి.
5. అమెరికా దేశములో గాజులో నిర్మింపబడిన జలాంతర్గామి ద్వారా శాస్త్రజ్ఞులు సముద్రములోని వివిధ విశేషములను చూడగలుగుచున్నారు.
6. వాషింగ్టన్ లోని అమెరికా నౌక పరిశోధనాలయములో వున్న అణు గడియారం 17 లక్షల సంవత్సరములలో ఒక సెకండును మాత్రమే తప్పుగా చూచగలదు.
7. నయాగరా జలపాతము 162 అడుగుల ఎత్తు నుండి భయంకరమైన శబ్దము చేస్తూ పడుచుండును. అందు ఒక నిమిషములో ఒకటిన్నర కోట్ల ఘనపుటడుగుల నీరు ప్రవహించుచుండును. ○○

☞ అంత తేలిక కాదు. కాబట్టి ధర్మానినన్నింటిని దేవునియందే వదిలి ఆయన్నే సర్వ రక్షకుడుగా, మోక్షదాతగా శరణు పొందడం చాలా తేలికైన మార్గం. అంతే కాకుండా దీన్ని బోధించినవాడు కూడా భగవంతుడే. అలా శరణాగతి చేసిన భక్తుణ్ణి అన్ని పాపాల నుంచి విముక్తుణ్ణి చేసి మోక్షాన్ని ప్రసాదించడానికి ఆయన సంసిద్ధంగా వున్నాడు. నీవేమీ దుఃఖపడవద్దంటున్నాడు. మనం అసన్య భక్తితో ఆయన్ను నమ్మి ఫలాపేక్ష లేకుండా శరణాగతి చేయగలిగితే, మన యోగక్షేమాలను ఆయన విచారిస్తాడు. ఇదే మన వేదాంతసారం.

సర్వధర్మాన్ సర్వత్యజ్య మామేకం శరణం ప్రజ |

అపాం త్వ సర్వసోపభ్యో మోక్షయిష్యామి మా శుచః | (భగవద్గీత 18-66)

○○

కౌలం విలువెనది

ఓం ప్రకాష్

“ఏమండి రాం గారు ఎక్కడికి వెళుతున్నారు” అని ప్రశ్నించాను సాయం త్రం 5 గంటకు. “అబ్బే ఏమి లేదండి అలా కాస్త బస్టాండ్ వెళుతున్నాను” అన్నారు. “ఎందుకు” అని ప్రశ్నించాను. “ఏదో టైం పాస్ కు” అని అంటూ “మీరు వస్తారా?” అన్నారు. “అలాగే” అంటూ రాంతో ఏవో కాలక్షేపం కబుర్లు మాట్లాడుతూ వెళ్ళాను. బస్టాండు వెళ్ళినాము. అక్కడ వేడి వేడి ఫలహారం మా కంటబడినాయి.

రాం గారు అన్నారు “ఏమండి హోటల్లోకి వెళ్దామా” అని “అలాగే” అన్నాను. ఇరువురము వేడి వేడి ఫలహారం చేసి కాఫీ త్రాగి బిల్లు కట్టడానికి కౌంటర్ వద్దకు వచ్చాము. అంతలోనే రాంగారు “మీరు బిల్లు కట్టకండి నేను మిమ్మల్ని తీసుకు వచ్చానుగా” అని తానే నాలుగు రూపాయల ఐదు పైసలు బిల్లు చెల్లించారు. తర్వాత పాస్ షాపులో చెరొక పాను వేసుకొని అక్కడ రు.1.30 పైసలు బిల్లు కట్టి రెండు సిగరెట్లు చెరొకటి పీల్చుకుంటూ ఇంటి మొహం తిరిగాము.

దారిలో సినిమా థియేటర్ గం.6.20 నిమిషములు సాయంత్ర సమయం కావస్తుంది. “ఏమండి పిక్చర్ (సినిమా) బాగున్నట్టుంది. పేరు కూడ బాగుంది. ‘మాయలాడి’ చిత్రమట వెళ్దామా” అన్నారు. “అలాగే” అని చిత్రానికి వెళ్ళాం. అక్కడ మాకు ఇద్దరికి చెరో మూడు రూపాయలు మొత్తానికి 9-15 నిమిషములకు చిత్రం (ఆట) ముగియగానే ఇంటికి వచ్చాను. అలా ఆ రోజు టైం పాసైంది.

మరుసటిరోజు నా వంతు! ఇంకొక రోజు రాంగారి వంతు! ఇలా నెల రోజులకు మూడు వందల రూపాయలు పైన చిల్లర ఖర్చులు కావడం మరియు పది మంది దృష్టిలో తిరుగుబోతుల్లా కన్పించటం!

ఒకనాటి దినమందున ఒక స్వామిజీ శ్రీ మార్కండేయ దేవస్థానానికి నలు రాజ భజనమండలి ఆహ్వానాన్ని అందుకొని భక్తిప్రవచనము ప్రసంగించ వచ్చారు. రోజు రోజుకు మితిమీరిన చిల్లరఖర్చులతో సంసార భారాన్ని మోయలేక మదిలో అనుక్షణం మెదిలే హరినామ సంకీర్తనకు బదులు బాకీల స్మరణమే అధికమైంది.

ఆత్మను సంధిస్తున్నాను

ముమ్ముక్తువులు ఈ క్రింద తెలువబడిన మహాన్నత భావములను విరం
తరము మననము చేయుచుండవలెను.

అహోను వితరాత్మాస్మి న మాన్యుప్యత్మ నాత్మని
కల్పాస్త పసనాథూత ఏకార్థప ఇవార్థవే.

అహో! నేనెంత వికలమైన రూచముగలవాడను! ప్రళయ వాయువుచే ప్రకం
పితమగు మహానముద్రము తన పూర్వపు నముద్ర పరిమాణమున వట్టనట్లు-
నేవివుడు నా పూర్వపు పరిచ్ఛిన్న (జీవ) రూచమున వట్టకున్నాను. నర్వవ్యాపకమైన
సచ్చిదానందాత్మ స్వరూపమై నేను వెలయుచున్నాను.

○○

ఆ తరుణములో స్వామివారికి నేనొక ప్రశ్న వేశాను. “స్వామీ! మీరు అలా
దీర్ఘాలోచనలో ఎందుకున్నారు?” స్వాములవారన్నారు. “నీవెందుకు బాధ నొంది
భారంతో అగుపిస్తున్నావు?” నేనన్నాను “స్వామీ! అనవసరమై న ఖర్చులతో అప్పుల
పాలైపోయాను అందుకే బాధతో వున్నాను”. అంతలోనే స్వాములవారన్నారు. “చూడు
నాయనా! కాలం చాలా విలువైంది అట్టి కాలాన్ని సద్వినియోగం చేసుకొనక అప్పుల
పాలైనావు. మరి శేనేమో కాలమింకా కాస్తా పాడిగించి (బ్రహ్మ) యుంటే బాగుండును.
నేను ఇంకా ఆ ఈశ్వరుని సంకీర్తనం స్మరణ చేయటము మిగిలిపోయినది. కాలమా
సన్నమైంది. ఎటు లోయనిస్థితిలో ఇలా విచారంగా యున్నాను” అని సెలవిచ్చారు.

వారి అమృత వాక్యాలు విన్న నేను పాత జీవితానికి స్వస్తి చెప్పి మాయలాడి
మనముకు కాస్తంత గడ్డి గరిపించి చిత్రాలకు బదులు పుస్తకాలు తెరిపించి అల్లర
చిల్లరగా ఖర్చు చేసిన నేను ఖర్చులు రుచులు మాని నేను కూడ స్వామిలాగున ఎం
దుకు మహాన్నతమైన శక్తి సంపాదించలేను? అని అనుకొని విజయభేరి మ్రోగించి
“వేదాంతభేరినందుకొని ఒక క్షణం ఒక యుగంలా భావించి శ్రీహరిస్మరణ మది
తలించి అన్నిటికన్న భగవన్నామమే మిన్న” అని మది నెంచి ముందుకు పొగిపోతు
న్నాను. కాలం ‘టైం పాస్’ కావే కాదు. అది నా ‘లైఫ్ మాస్’ అని తెలుసుకున్నాను.

○○



వసిష్ఠ వాణి

యోగవాసిష్ఠసారము

శ్రీ వసిష్ఠ మహర్షి శ్రీరామచంద్రునకు ఇట్లు బోధించిరి-

ఉత్పత్తి ప్రకరణము

ఓ రామచంద్రా! దృశ్యముయుండుటయే బంధము. దృశ్యము లేక ద్రవ్యమైన ఆత్మయందు స్థితి కలిగియుండుటయే మోక్షము. పరమాత్మ యొక్క కేవల మనోమాత్రమే బ్రహ్మదేవుడు, ఈ జగత్తు ఆతని సంకల్పమే యగును. కాబట్టి మనోరాజ్యమువలె నియ్యది అసత్యే అయి యున్నది. ఈ యుత్పత్తి ప్రకరణ భావము నెఱుఁగుటకై నీవీ చెప్పబోవు ఆకాశ జాభ్యాసమును వినుము:

పూర్వము కృతయుగమున ఆకాశజాడను పరమ దార్మికుడు (బ్రహ్మదేవుడు) ద్యాననిష్ఠుడై ప్రజాహితనిరతుడై యుండెను. ఆతఁడు అధికకాలము జీవింపగా, మృత్యు వాతనిని గ్రసించుటకై సత్యలోకమునకుఁబోవ గొప్పయగ్ని ఆ మృత్యువును గార్చి దోడెగెను. కాని దానిని భేదించుకొని లోనికిపోయి బ్రహ్మదేవుని తన హస్తముతోఁ బట్టి బ్రయత్నించెను. కాని ఈతనిని స్పృశించుటకుగూడ శక్తి లేక యమునివద్దకుఁ బోయి, తానా యాకాశజని ఏల వధింపజాలకుండెనని ప్రశ్నింప యముఁడు- 'ఆతని కర్మను వెదకుము; కర్మ లేకున్న ఒంటరిగ నీవాతనిని వధింపజాలవు' అని చెప్పి, అంతట మృత్యువాతని కర్మకొట్టకై ప్రపంచమంతటను వెదకెనుకాని లాభము లేకపోయెను.

అప్పుడు తిరిగి యమునివద్దకు బోయి యాయుదంతం బాతని కెఱిగింప, ఆతఁ డిట్లనియె- 'ఆతఁడు కర్మ వాసనారహితుడు; పరబ్రహ్మ స్వరూపుడు, విజ్ఞానపునుడు, సర్వవ్యాపకుడు. కావున నీవాతనిని వధింపజాలవు. అందుచే నీవాప్రయత్నమును విరమించుకొనుము' అన విని మృత్యు వాశ్చర్యమును బొంది సప్తానమున కరిగెను!"

ఓ రామచంద్రా! మనస్సు మొదలుగాగల ఈ దృశ్య జగత్తంతయు పరమాత్మ యందు కల్పింపబడినది. ఇది ఎండమావులవలె మిథ్య. పరమాత్మయే సత్యము. సాధుసంగమ సచ్చాస్త్రాదుల ద్వారా పురుష ప్రయత్నముచే ఆత్మజ్ఞానము సంపాదింపబడ, అద్దానిచే దృశ్య (సంసార) దుఃఖము పూర్ణముగ నశించి జీవన్ముక్తి లభించును. జ్ఞానమే మోక్షసాధనము. పరమాత్మ దేవుడు ఈ శరీరమందే చిన్మాత్ర రూపమున ప్రసిద్ధుడై యున్నాడు. ఈ జగత్తు (దృశ్యము) అసలు ఉత్పన్నమే కాలేదు. అట్టి ఈ లేనిదాని మార్జనమందేమి క్లేశము గలదు!

శాస్త్రములన్నింటిలో ఈ (వాసిష్ఠ) మహారామాయణము చాల యుత్తమమైనది. ఇద్దాని మనన విచారణచే జీవన్ముక్తి తప్పక లభించును. జీవన్ముక్తుడు ఆత్మయందు సదా జాగ్రతుడై దృశ్య ప్రపంచమందు సుషుప్తితుల్యుడై ఎల్లపుడు నిర్భయుడై, నిర్వికారుడై, ఆనందమయుడై, కార్యయుతుడై యున్నను వాస్తవముగ కార్యరహితుడై, సర్వాత్మస్వరూపుడై యుండును. పరమాత్మ యొక్క ప్రకాశముచేతనే ఈ జగత్తంతయు బ్రకాశించుచున్నది ప్రళయకాలమున ఆ పరమాత్మ మాత్రమే శేషించి యుండును. ఈ జగత్తు అధిష్ఠానరూపముచే సత్యము; తన (దృశ్య) రూపముచే అసత్యమునై యున్నది. ○○

దైవప్రాప్తికి ఉపాయము

కామినీ కాంచనంబుల కాంక్ష వీడి

తనువుతోడనె లోకవాసనలు ద్రెంపి

హృదయశుద్ధిగ ఎలుగెత్తి ఏడ్చెనేని

వెంటబడుచుండు లేనిచో కంటబడను.

దేవుని కొరకై పరితపించువారికి, దైవదర్శనమునకై వలసిన హృదయ

శుద్ధిని అవలంబించువారికి, సరస్వతీసైదయగలిగి వర్తించువారికి, దైవసాక్షాత్కార

కై అపార్విశములు పొలుపడువారికి దేవుడు తప్పక కనిపించును.

ఓ కొనినవారికి దైవదర్శనము అవలంబింపగ వర్తించును.

శరణ్యములని భావించువారికి అతి మౌనముగ సరమాత్మ నిల్చు

గారికి, మృతపదార్థ

విశోదము-వికాసము

మూడు పువ్వులు, ఆరు కాయలు

జీవితం మూడు పువ్వులు, ఆరు కాయలుగ వర్ధిల్లాలంటే మానవుడు సద్గుణాలను అలవరచుకోవాలి. దానము, తపస్సు, సత్యము, అహింస మొదలగు ఉదాత్తగుణాలను స్వీకరించాలి. పవిత్ర హృదయం గల అట్టి సద్గుణవంతులు తమ జీవితాన్ని ఆనందమయంగా ఒనర్చుకొంటారు. అంతటా భగవంతుని సందర్శించు మహనీయులు, “సర్వం ఖల్విదం బ్రహ్మ” అను సత్యమును ఆచరణయందుంచు మహాత్ములు తమ జీవితాలను వసంతాలుగ చేసుకొంటూ సచ్చిదానంద అంభోరాశి యందు ఓరిలాడుచూ యుంటారు.

మలిన హృదయుడగు వ్యక్తి జీవితాన్ని ఎన్నడును ఆనందమయంగా ఒనర్చుకోలేడు. అట్టివాడు పుట్టి తల్లి యొక్క యవ్వనమును తగ్గించినవాడే అగును. భూమికి భారభూతుడే యగును. అట్టివానికి ఆత్మదర్శనం ఎన్నటికీ కలుగదు. మురికి అద్దంలో ముఖము గోచరించదు కదా! కాబట్టి జీవితాన్ని సుఖమయంగా చేసుకొనదలంచువాడు తన హృదయాన్ని చక్కబరచుకోవాలి. పాలింలో కలుపు మొక్కలను పెరికివేసేలాగున తన అంతఃకరణము నుండి కామక్రోధాది అసురగుణాలను తొలగించివేయాలి. వివేకాన్ని ఉపయోగించి ఆయా దుర్గుణాలను ప్రయత్నపూర్వకంగా బయటకు సాగనంపాలి. మనస్సును నిష్కంఠంగా చేసుకోవాలి. మనస్సుకు చక్కగ బోధించి కుమార్గం నుండి దానిని మళ్ళించి, సవ్యమైన మార్గంలో యుంచాలి. మనస్సును గూర్చి ఈ క్రింది విధంగా సంబోధించాలి-

“ఓ మనస్సా! ఎన్ని జన్మలు ఈ సంసార చక్రమందు పడి వృథా చేసినావు. అమూల్యమైన ఈ మానవ జీవితాన్ని కూడ ఆలాగున వృథా చేస్తే ఎంత ప్రమాదం. అన్ని అనుకూలాలతో కూడిన ఈ మానవజన్మ బహు దుర్లభం కదా! కాబట్టి ఇట్టి సదవకాశం పొగొట్టుకోవటం నీకే మాత్రం తగదు. మహాత్ముల సన్నిధి చేరి వారి ముఖతః అనుభవ వాక్యములను శ్రవణం చేసి వాటిని ఆచరణ యందుంచి తరించు. ॥

అచ్చుల ఇందువులు

శ్లోతుల్యం తపోనాస్తి సంతోషస్సనుభం పరమ్
నాస్తి త్యజ్జనదౌ వ్యాధిర్న చథర్నో దయాపరః.

ఓర్వకు గమమైన తపస్సు
సంతృప్తికి మించిన సుఖము
ఆశతో సమానమైన రోగము
దలచుకు మించిన నష్టము

= లేదు

అసంతోషః పరం దుఃఖం సంతోషః పరమం సుఖమ్
సుఖార్థీ పురుషస్తస్మాత్సంతృప్తః సతతం భవేత్.

అసంతృప్తి పరమ దుఃఖమును కలుగజేయును. సంతృప్తి పరమానంద
మును కలుగజేయును. కాబట్టి సుఖమును కోరువాడు నదా సంతృప్తినే కలిగి
యుండవలెను

○○

“విషయభోగాలకు లోబడకు. ఇంద్రియాలను చెడుమార్గంలో పోనీయక అదుపులో
పెట్టుకో”

విజ్ఞుడైనవాడు పై విధంగ మనస్సును సంబోధించి దానిని సన్మార్గాన ప్రవర్తింప
చేయాలి. పెక్కు ఆధ్యాత్మిక సాధనలను ప్రయత్న పూర్వకంగా చేసి మనస్సుపై,
ఇంద్రియాలపై జయాన్ని సాధించి ఆత్మావలోకనం చేసి తరించాలి. ఈ ప్రకారంగా
మానవ జీవితాన్ని సార్థకం చేసుకోవాలి. స్వస్వరూప సాక్షాత్కారం పొంది పరమా
నందమనుభవించాలి. ఇదే జీవిత లక్ష్యం. ఇదే ముక్తికి సాధనం.

దానే తపసి సత్యే చ యస్య

నోచ్ఛరితం యశః

విద్యాయామర్థలాభేవా

మాతరుచ్చార ఏవ సః

తాత్పర్యము : దానముగాని, తపస్సుగాని, నత్యముగాని, విద్యగాని లేనివారి
జీవితము నిరుపయోగము.

○○

వేదాంతభేరి శాశ్వత చందాదారులు


(Life Members)

వేదాంతభేరి మాసపత్రికకు సూతనముగ చేరిన శాశ్వత చందాదారుల పేర్లు :-

శాశ్వత చందా రు. 300/-లు

1. శ్రీ పి. వేంకట్రామయ్య గారు - ఆదోని
2. శ్రీ స్వామి బాలానంద గారు - గుంటూరు
3. శ్రీ కె. లక్ష్మీకుమారి గారు - గుంటూరు
4. శ్రీ ఎన్. చంద్రమోహన్ గారు - విజయవాడ
5. శ్రీ పి. వేంకటాచార్యులు గారు - విజయవాడ
6. శ్రీ జి. రామలక్ష్మి గారు - ప్రొద్దుటూరు
7. శ్రీ సి. శివదర్శనమ్ గారు - హైదరాబాద్
8. శ్రీ డా॥వై. సీతారత్నం గారు - విజయవాడ
9. శ్రీ టి. యోగయ్య నాయుడు గారు - హైదరాబాద్
10. శ్రీ ఎన్. వేంకటకృష్ణారావు గారు - గుంటూరు
11. శ్రీ వి. లక్ష్మీనారాయణ గారు - ఎమ్.ఎమ్. పురం
12. శ్రీ కె. శ్రీనివాస్ గారు - కొల్హాపూర్
13. శ్రీ ఎన్. పట్టాభిరామారావు గారు - హైదరాబాద్
14. శ్రీ పి.బి. విజయకుమార్ గారు - హైదరాబాద్
15. శ్రీ కె. నాగప్ప & సన్స్ - బెంగుళూరు
16. శ్రీ ఎమ్. యుగంధరాచారి గారు - ముఖ్యత్
17. శ్రీ ఎస్.వి. సత్యనారాయణ గారు - విజయనగరం
18. శ్రీ ఎన్. వేంకట్ గారు - కాకినాడ
19. శ్రీ వి.వి. సుబ్బారావు గారు - విశాఖ
20. శ్రీ పి. దుర్గానాగేంద్రకుమార్ గారు - విశాఖ
21. శ్రీ పి. సూర్యనారాయణ గారు - యలమంచిలి
22. శ్రీ జి. వైదేహి గారు - హైదరాబాద్

○○



శ్రీ విద్యాప్రకాశానందగిరి స్వాములవారి కార్యక్రమములు

1. తెనాలిలో జనవరి 9 నుండి 11వ తేది వరకు సాధుసమ్మేళనము.

స్థలము - తాడుకాపైస్కూలు ఆవరణ.

నిర్వాహకులు - శ్రీ శ్రీ శ్రీ దండి నిర్మలానంద స్వాములవారు, తెనాలి.

2. 56వ గీతా మహోత్సవము

స్థలము - బొంబాయినందలి సెంచరీ మిల్లు ఆవరణ.

తేదీలు - 1993 ఫిబ్రవరి 10 నుండి 18 వరకు.

సమయం - సాయంకాలం 6 గండ్ల నుండి 8 గండ్ల వరకు.

నిర్వాహకులు - శ్రీ విద్యాప్రకాశానందగిరిస్వామి గీతా సమాజము (బొంబాయి)

ప్రత్యేక కార్యక్రమము - శ్రీ స్వామివారి సమాజమునకు బొంబాయిలో పై సమాజమువారు ఒక మందిరము నిర్మించుకొనియున్నారు. ఈ సందర్భములో ఆ మందిర ప్రారంభోత్సవము కూడ శ్రీ స్వాములవారు చేయుదురు.

వివరములకు - శ్రీ దుస్స రాములు గారు, వర్గి బి.డి.డి. చాల్ నం-60, రూమ్ నం-22, అభ్యుదయ బ్యాంకు దగ్గర, బొంబాయి-400 018. ఫోన్ : 4920153.

ప్రత్యేక వార్త

డిశంబర్ 1992

1. "భక్తకన్నప్ప ఉచిత కంటి ఆస్పత్రి నిప్పుడు ప్రారంభిస్తారు? ఆ కార్యక్రమాలలో పాల్గొనా" అని చాలామంది ఉత్తరములు వ్రాస్తున్నారు.
2. కాళహస్తి వచ్చి కన్నప్ప కంటి ఆస్పత్రిలో పరీక్ష చేయించుకొని చికిత్సపొందా అని అట్టి అవకాశం కొరకు ఎదురుచూస్తున్నామని మరికొందరిద్వారా జవాబులు వస్తున్నవి.

3. అతిత్వరలో ఆస్పత్రి ప్రారంభోత్సవ వార్త మీకందించి అవసరమైనవారికి వైద్య సేవ చేయగలమని తెలియచేయుటకు సంతోషిస్తున్నాము.

4. రెండు ఆపరేషన్ థియేటర్లు|

స్టోరు గది

డాక్టరు గది

పురుషుల వార్డు

స్త్రీల వార్డు

పరీక్షా గది

వేచియుండు గది

పెద్ద వరండా

మొదలగు వాటిలో సర్వాంగ సుందరంగా
ఆస్పత్రి భవన నిర్మాణం పూర్తి అయినది.

5. ఆపరేషన్ సామగ్రి యాచిత్య సిద్ధపరచడమైనది.

6. రోగులకు కావలసిన పడకలు వగైరా ఏర్పాటుకూడా పూర్తయినవి.

7. ప్రారంభోత్సవ శుభ ముహూర్త తేదీని నిర్ణయించి ఆ కార్యక్రమమునకు కావలసిన తుదిమెరుగులు దిద్దుటకు జనవరి నెలలో కమిటీ సమావేశము కానున్నది.

8. రోగులకు ఆపరేషన్ ఉచితముగా ఏర్పాటు చేయించాలన్న
మందులు కళ్యాణ్ డు
భోజనాలతోసహా

శ్రీ స్వాములవారి అభిలాష లోగడ
తెలియచేసియున్నాము.

9. ఇందుకు ఖర్చులు

పెద్ద డాక్టర్ గార్కు

నెలకు

వేల రూపాయలు

క్రిందిస్థాయి డాక్టర్ కు మరియు పరివారమునకు నెలకు 10 వేల రూపాయలు
మందులు, కళ్యాణ్ డు, ఆపరేషన్,

భోజనాలు వగైరా

నెలకు 25 వేల రూపాయలు

ఖర్చులు అంచనా వేసిరి.

10. ఈ విధమైన ఏర్పాట్లకు నెలకు 40 వేలు ఖర్చుకాగలదని ఊహించబడినది.

11. ఇట్టి ఖర్చును శాశ్వతంగా భరించి ఆస్పత్రిని చక్కగా నిర్వహించుటకు 40 లక్షలు బ్యాంక్ లో ఫిక్సెడ్ డిపాజిట్ చేయాలని కమిటీ నిర్ణయించింది.

12. ఇందుకుగాను నేటివరకు జమలు

శ్రీ కాళహస్తీశ్వరస్వామి దేవస్థానంవారి -

4 లక్షలు

భక్తుల విరాళములు

10 లక్షలు

మొత్తం జమ

14 లక్షలు

13. ఖర్చులు

ఆస్పత్రి భవన నిర్మాణం 7 లక్షలు

ఆవరేషన్ సామాగ్రి 1 లక్ష

ఖర్చు మొత్తము 8 లక్షలు

జమలు - 14 లక్షలులో

ఖర్చు - 7 లక్షలు పోగా మిగిలిన

7 లక్షలు బ్యాంక్‌లో ఫిక్సెడ్ డిపాజిట్

చేయబడినది.

14. ఇట్టి ఉచిత కంటి ఆస్పత్రి నిర్వహణలో పాలుపంచుకొనుట ఒక మహాయజ్ఞములో పాల్గొనినట్లుగా భక్తులు భావించి తమకు తామే తమ తమ శక్తికొంది ఉదారంగా విరాళములు యం.ఓ.ద్వారా/డాక్టర్‌ద్వారా పంపుచున్నారు, పంపియున్నారు. వారందరికీ మా ధన్యవాదాలు. శ్రీకాళహస్తిశ్వరుడు అందరిని అనుగ్రహించుగాక!

15. 365 మందిని శాశ్వత సభ్యులు (Life Members)గ చేర్చుకొని ఆ సభ్యత్వ విరాళములగు రు.11,116/-లను బ్యాంక్‌లో ఫిక్సెడ్ డిపాజిట్‌వేసి ఆ వచ్చు వడ్డీతో వారు కోరిన తిథియందు సంవత్సరమునకు ఒక రోజు వారి పేరుతో ఆస్పత్రిలో వైద్యసేవ చేయించాలని నిర్ణయించబడినది. ఇప్పటికే చాలామంది వారి వారి జన్మదినోత్సవము రోజున మరికొందరు వారి వారి తల్లిదండ్రుల పేరుతో ఏర్పాటుచేసుకొని యున్నారు.

16. కొత్తగా చాలామంది విరాలాలు పంపియున్నారు. పంపుచున్నారు. వారి వివరములు రాబోవు సంచికలో ప్రకటంపబడును.

విరాలాలు పంపవలసిన పేరు—“భక్తకన్నప్ప ఉచిత కంటి ఆస్పత్రి”

పోస్టల్ ఆద్రసు :

General Secretary,

BHAKTA KANNAPPA FREE EYE HOSPITAL

Sri Sukabrahmasram (Post)

SRICALAHASTI-517 640

Chittoor District (A.P.)

Printed and Published by Vemuri Balaram for Sri Sukabrahma Ashram,
Sri Kalahasti Printed at Swati Press Anil Estates Vijayawada

Editor : B. ESWAR

నారద భక్తి సూత్రములు-84

య ఇదం నారదప్రోక్షం శివాను శాసనం విశ్వసితి
శ్రద్ధతో స ప్రేష్ఠ లభతే స ప్రేష్ఠం లభతీ ఇతి.

తా/ నారదునిచే చెప్పబడినవియు, పరమ మంగళకరములును, శ్రేయోదాయకములును అగు ఈ భక్తి సూత్రములయందు ఎవడు విశ్వాసము కలిగియుండునో, మరియు శ్రద్ధతో వాటిని అనుష్ఠించునో, అట్టివాడు తన ప్రయతముడైన భగవంతుని పొందును. (దైవ సాక్షాత్కారమును బడయును.)

వ్యాఖ్య :- ఈ చివరి సూత్రమునందు ఫలశ్రుతి చెప్పబడినది. నారదుడు ప్రవచించిన ఈ భక్తి ప్రతిపాదకములగు సూత్రములను ఎవడు శ్రద్ధాభక్తులతో నమ్మి ఆచరించునో, అతడు తన ప్రయతముడైన భగవంతుని సాక్షాత్కరించుకొనును.

‘స ప్రేష్ఠం లభతే’ (అతడు ప్రయతముడైన భగవంతుని పొందును) అని రెండు పర్యాయములు చెప్పుటవలన తప్పక దైవానుభూతిని బడయగలడని తెలిపినట్టైనది. శ్రద్ధ, విశ్వాసము లేనిచో ఏ కార్యమున్ను ప్రపంచమున సాధింపబడదు. కాబట్టి అనుభవపూర్వకములైన మహనీయుల వాక్యములందు జనులు పరమవిశ్వాసము కలిగియుండి, శ్రద్ధతో వాటిని కార్యాన్వితమొనర్చి దైవ ప్రాప్తిని, తద్వారా దుఃఖరాహిత్యమును, ఆనందప్రాప్తిని పొందవలెను. జీవిత లక్ష్యమిదియేయని తెలిసికొనవలెను.

ఓం

“నారద భక్తి సూత్రములు” అను సీరియల్ సమాప్తము.